



కౌముదిలో - కుర్తాలి మరళీశ్వర్పు



(గత సంచిక తరువాయి)

‘ఏమిటలా ఉన్నారు?’ చనువుగా శరత్ పక్కన కూర్చుంటూ అడిగింది శిల్పి.

అప్పటికే ఆఫీసులో అందరి కళ్ళు ఈ వైపుకి తిరిగాయి. కొందరి కళ్ళల్లో కుతూహలం, ఇంకొందరి కళ్ళల్లో అసూయ.. ఇబ్బందిగా ఉంది శరత్కు.

శరత్ ఇబ్బందిని గమనించి నవ్వింది శిల్పి. ‘లంచలో ఖీయేనా?’ అడిగింది.

తల ఊపాడు శరత్.

‘బికె. మీట్ మి అట్ చిల్డ్రన్ అట్ 12.30’ అని వెళ్లిపోయింది.

అమె వెళ్లిన తరువాత ఆలోచన మొదలయింది శరత్లో.. అమె అడగగానే తల ఊపేశాడు. వెళ్లాలా? వద్ద? ఫోన్ చేసి లంచ కేస్‌లో అందామనుకున్నాడు. ఫోన్ తీశాడు. కబురు పంపాడు. కానీ ‘కాల్’ చేయలేదు. వెళ్కపోతే ఏమూతుంది?

ఇంకోసారి పిలవదు. ఎదురు చూసి తిట్టుకుని వెళ్లిపోతుంది వెళ్తే...?

వెళ్తే ఏమూతుంది? ఏమీకాదు.

మాట్లాడతారు. వింటారు... అంతే...

అంతేనా?

అంతే.... అనుకుంటే. నిరాశగా అనిపించింది.

నిరాశ ఎందుకు?

ఏం వాంఛిస్తున్నాడు అమెతో స్నేహంలో?

ఇంకా లోతుగా ఆలోచించాలంటే భయంగా అనిపించింది.



‘రారనుకున్నాను’ అంది శిల్పి శరత్ని చూడగానే.

‘రావద్దనుకున్నాను. కానీ రాకుండా ఉండలేకపోయాను’ అన్నాడు శరత్.

‘ఎందుకు రావద్దనుకున్నారు?’

‘అది ఇప్పుడు అనవసరం. వచ్చిన తరువాత ఎందుకు రావద్దనుకున్నాన్నది అప్పస్తుతం అపుతుంది’ నప్పుతూ అన్నాడు శరత్.

‘ఎందుకో మిమ్మల్ని చూస్తే అందరి నడుమ ఒంటరి వాడిలా అనిపించారు. మీకు కంపెని ఇవ్వాలనిపించింది’ అంది శిల్పి.

‘అందమైన ఆనందం కలిగించే అబద్ధం’ అన్నాడు శరత్.

‘మానవ సంబంధాలే అందమైన అబద్ధం. ఎంత గొప్ప అబద్ధమైతే అంత ఎక్కువ ఆనందం.’

‘బహుశా మీరు అజ్ఞానం అనుకుంటున్నది అజ్ఞానం కాదేమా.. మీరు అనుకున్న విజ్ఞానాన్ని మించిన జ్ఞానం శాంతినిచే విజ్ఞానం వరేదో ఉండేమో!’

‘మీరు మరీ లోతైన తత్త్వంలోకి వెళ్తున్నారు. అంత లోతు వెళ్తే లంచ్ వ్యర్థమాతుంది.’

‘అదే సమస్య.. శరీరానికి తిండి పట్టాలంటే, మెదడుకు తిండి వేయకూడదు... మెదడుకు తిండి వేస్తే శరీరానికి సరిపడదు. ఇంతకీ ఏమిటీ సమస్య?’

‘సమస్య ఏమిటి? నాకేం సమస్య లేదే?’

‘ఉంది. మనిషి ఎంతగా అబద్ధాలాడినా.. అతని కళ్ళ నిజం చెప్పాయి... చెప్పండి... మన మధ్య సమస్యలు పంచుకునేంత సాన్నిహిత్యం ఉందో లేదో తెలియదు కానీ.. ఎందుకో మిమ్మల్ని బాధించే అంశం తెలుసుకోవాలనిపిస్తోంది.

‘మా అబ్బాయి సమస్య. వాడు క్యాంపస్ సెలక్షన్ వచ్చిందని అబద్ధం చెప్పాడు. అది నాకు తెలిసింది. నేను వాడిని నిలదీయాలా? లేదా? అర్థం కావటంలేదు. అసలు అబద్ధం చెప్పాల్సిన అవసరం లేదు వాడికి. వాడిని ఉద్యోగం చేసేసి డబ్బులు సంపాదించేయమని ఎవ్వరం అవటంలేదు. అయినా అబద్ధం ఎందుకు చెప్పాడో అర్థం కావటంలేదు. వాళ్ళమ్మ వాడికి ఉద్యోగం వచ్చేసిందని సంబరపడిపోతోంది. నిజం తెలిస్తే బాధపడుతుంది. అదీ సమస్య. పరిష్కారం ఏమిటి?’ అడిగాడు శరత్.

‘కాలం..’ అంది శిల్ప.

‘కాలం అన్ని సమస్యలనూ పరిష్కారిస్తుందని నాకూ తెలుసు. కానీ.. వాడు అబద్ధం చెప్పాడన్న బాధ నన్న వదలటంలేదు. అవసరం లేని చోట అబద్ధం చెప్పటం బాధ కలిగిస్తోంది.’

‘అది మీ సమస్య’ వెంటనే అంది శిల్ప.

అమె వైపు చూసి ఏదో అనబోయి ఆపేశాడు శరత్.

నవ్వింది శిల్ప ‘మనిషి అబద్ధం ఎందుకు చెప్పాడో మీకు తెలుసు. బాల్యంలో అబద్ధాలు చెప్పటం ఒక గుర్తింపు కోసం. లేనిది ఉన్నదన్న సంతృప్తికోసం. తాను ఎవరికి తక్కువ కానన్న భావనను పంచుకోవటం కోసం. ఇది మనిషితోపాటు ఎదుగుతుంది. వ్యక్తిత్వాన్ని బట్టి, పరిష్కారమను బట్టి పలు విభిన్నమైన రూపాల్లో ప్రదర్శితమాతుంది. బాల్యంలో అబద్ధాలు చెప్పటం, ఎదిగిన తరువాత సాధించే గొప్ప పనులకు సూచన అంటారు.’

‘బాల్యంలో అబద్ధాలు చెప్పటం వేరు. ఎదిగి ఉఁహా వచ్చిన తరువాత మంచి, చెడు తెలిసి అబద్ధాలు చెప్పటం వేరు. ఏదో ఓరోజు నిజం తెలియక తప్పదని తెలిసి అబద్ధం చెప్పటం వేరు. నడిచినంత కాలం గడవనీ అన్న నిర్దక్షం నన్న బాధిస్తోంది.’

‘ఇది చాలా చిన్న విషయం. తనని తాను మభ్యపెట్టుకోందే మనిషి జీవించలేదు. మీకు తెలుసు. ఎంతమంది నటీనటులు అవార్డులను ఎలా కొంటారో! తమ సంతానానికి ప్రతిభలేకున్న తమ పలుకుబడితో వారిని ఎలా ప్రతిభావంతులుగా నిలబెట్టాలని ప్రయత్నిస్తున్నారో? ఎంతమంది రచయితలు అవార్డులను ఎలా కొంటున్నారో? ఆ కొనుక్కున్న ప్రశంసలన్నీ నిజమైనవిగా తమని తాము ఎలా మభ్యపెట్టుకుంటున్నారో! మీ అబ్బాయి ఐడ్లిటీ క్రైస్తికో బాధపడుతున్నట్టున్నాడు. తన స్నేహితులు ఉద్యోగాలు తెచ్చేసుకోవటం, ముందుకు పోవటం చూస్తాండి ఉంటాడు. తనకి ఉద్యోగం రాకపోవటం అతడిని బాధిస్తా ఉంటుంది. అందుకని కట్టుకథ చెప్పున్నాడు. మీరు చూడండి.. ఇదో పెద్ద సమస్య కాకూడదు.’

‘వాడు తాగుతున్నాడు’ అదేవో పెద్ద ఫోరమైన విషయం చెప్పున్నట్టు చెప్పాడు. అంతే.. శిల్ప పగలబడి నవ్వటం మొదలు పెట్టింది. నవ్వి నవ్వి ఆమె కంటనీళ్ళు వద్దాయి.

ఆమె వైపు ఆశ్వర్యంగా చూస్తూ కూర్చున్నాడు శరత్.

ఆమెకు పొలమారింది. నీళ్ళు తాగింది.

‘ఎందుకు నవ్వుతున్నారు?’ అడిగాడు శరత్.

‘నవ్వకపోతే ఏడవమంటారా? ఇంకా పాత రాతియుగంలో ఉన్నవాడిలా మాట్లాడుతూంటే.. తాగటం నేరంకాదు. బహుశా, మీరు చిన్నపుటినుంచీ తాగుడు తప్పని నేర్చించి ఉంటారు. అందుకని అది నేరం అస్తుది మీ మనస్సులో నాటుకు పోయింది. ఇప్పటి తరానికి ఎంతో తేడా ఉంది. మీరు ఆ అంతరాన్ని అర్థం చేసుకోవాలి. మీరు ఎదిగేటప్పుడు చదువు తప్ప మరో విషయం పై దృష్టి మళ్ళనిచేఖారు కాదు కదా?’

‘అవును’

‘ఇప్పుడు అలా కాదు. పిల్లలు చదువుతో పాటే ఏదో ఆట నేర్చుకుంటున్నారు. సంగీతమో, వాయిద్యమో నేర్చుకుంటున్నారు. మీ తరంలో హిరోలంతా బుధ్నిమంతులు. మీరూ బుధ్నిమంతులు. ఇప్పుడు హిరోలు పోకిరిలు లోఘర్లు. ఇప్పటి తరం అలానే ఉంది. కానీ ఆ పోకిరితనంలోనే వారు తమ ప్రతిభను ప్రదర్శిస్తున్నారు. ఎదుగుతున్నారు. అందరూ పోకిరిలు లోఘర్లే అయితే మరి విదేశాలలో మన దేశ ప్రతిభతో కలిగిస్తున్నదెరు? ఇంత సాంకేతిక అభివృద్ధి దేశంలో ఎలా సాధ్యమయింది? ఆలోచించండి. మీరు నీడను చూస్తునారు. దీపం వెలుగును చూడటం లేదు.’

‘అంటే, వాడిని అలా తాగినివ్వమంటారా? అబడ్డాలు చెప్పాంటే, అబడ్డమని తెలిసి వదిలేయమంటారా?’

‘అది సమస్య కానంత వరకూ పట్టించుకోకండి. మీకు తెలుసు కదా.. ఒక వయసులో తల్లిదండ్రులు ఏమి చెప్పినా పిల్లలు వ్యతిరేకంగా అర్థం చేసుకుంటారు. మీరు తాగోద్దని తిడితే మీ మీద కోపంతో మరింత తాగుతాడు. అప్పుడేం చేస్తారు? మీరు అతడి అబడ్డాన్ని బహిర్భూతపరిస్తే అవమాన భారంతో ఏమైనా చేయవచ్చు. అప్పుడు ఏం చేస్తారు? ఈ కాలంలో మనం పిల్లలకు అన్నీ ఇస్తున్నాము కానీ ఆత్మవిశ్వాసం ఇవ్వటంలేదు. లేకపోతే.. ఈ సూనైడ్లు యువతలో ఇంతగా ఉండేణా?’

‘మీరు నన్ను భయపెడుతున్నారు?’

‘నేను ప్రాణికర్లగా ఆలోచించమంటున్నారు. మీ అపోహాలు, అభిప్రాయాల దృష్టితో మీ పిల్లవాడిని చూసి, వాడి ప్రవర్తన పై తీర్చు నివ్వవద్దంటున్నాను. వాడిని వాడిగా చూడమంటున్నాను. వాడి దృష్టితో ప్రపంచాన్ని చూసే ప్రయత్నం చేయమంటున్నాను. మనకు బాల్యంలో ఒక పెన్సిల్ కొనటమో, నోట్బుక్ కొనటమో ప్రాణాంతకమైన సమస్యగా ఉన్నప్పుడు, పెద్దలకు అది సిల్లీ సమస్య. ఎదిగిన తరువాత పిల్లల దృష్టిలో సిల్లీ విషయం, పెద్దలకు ప్రాణాంతకమైన సమస్య’ ఆ తరువాత చాలాసేపు వాళ్ళద్రం మధ్య మౌనం తాండవించింది. మౌనంగా భోజనం ముగించారు.

‘వెళ్లామా?’ అడిగింది శిల్ప. మౌనాన్ని భంగం చేస్తూ.

తల అడ్డంగా ఊపాడు శరత్.

‘నాకూ వెళ్ళాలని లేదు’ నవ్వింది శిల్ప.



ఇంట్లో సుమంత్ని గమనిస్తాంటే శరత్కి ఆశ్వర్యంగా ఉంది. వాడిలో తాను అబడ్డం చెప్పానన్న భావన ఏకోశానా లేదు. ప్రశాంతి ఉయ్యగం గురించి ఎలాంటి ప్రశ్నలు అడిగినా, వాడు సమాధానం చెప్పున్నాడు. చూస్తాంటే, తన అబడ్డం నిజమని భ్రమిస్తున్నాడనిపిస్తోంది.

‘ఫ్రంట్ దగ్గర నుంచి తెలుసుకున్నదంతా అమృకి చెప్పు మధ్యపెడుతున్నాడు’ అనుకున్నాడు శరత్.

శరత్ కావాలని వాళ్ళ మాటలలో కల్పించుకుని ఏమీ ఎరగనట్లు రెండు మూడు ప్రశ్నలు అడిగాడు. వాటికీ సమాధానాలు చెప్పాడు.

నిజం తెలియకపోతే తాను అబధ్యలాడుతున్నాడని తెలుసుకోలేకపోయేవాడినని అనుకున్నాడు శరత్.

ఎక్కడినుంచి వచ్చి ఉంటుంది వీడికీ నటన? అనుకున్నాడు.

వాడిని నిజం అడిగేయాలని పెదవిదాకా వచ్చింది కానీ అణచుకున్నాడు. తాను వాడికి తండ్రి. వాడు నటేస్తే వాడికన్నా ఎక్కువగా తాను నటించగలడు అనుకున్నాడు.

‘వీడికి ఉద్యోగం వచ్చేసింది. ఆ తరువాత స్రవంతి పెళ్ళి చేసేస్తే మన బాధ్యతలు అయిపోయినటే.’ అంది ఆ రాత్రి నిద్రకు ఉపక్రమిస్తూ ప్రశాంతి.

‘ఒకవేళ వాడి ఉద్యోగం విషయం అబద్ధమైతే? వాడికి ఉద్యోగం లేకపోతే..?’ నవ్వుతూ అన్నాడు శరత్.

‘పోతే. పోనీండి. వాడికేమీ డబ్బుకి తక్కువా? ఇద్దరం సంపాదిస్తున్నాం. వాళ్ళ కోసం కాకపోతే ఎవరికోసం? అయినా ఎపుడూ మంచి ఆలోచించాలి మీకసలు అలాంటి ఆలోచన ఎందుకు వచ్చింది?’ ఎదురు ప్రశ్నించింది.

ఆమె మాటలు వినపడనట్లు, నిద్రలోకి జారుకున్నట్లు నటించాడు శరత్.

(కౌనసాగింపు వచ్చే సంచికలో)

Post your comments